

पत्र क्र० एनसीएल/ज०स०वि०/प्रेसवि०/2016-17/432

दिनांक- 11/12/2016

प्रेस विज्ञप्ति

संपदा महिला समिति, सीडब्ल्यूएस ने बच्चों में बांटे चित्रकला सामग्री एवं सर्दी के कपड़े

भारत सरकार की मिनी रत्न कंपनी नॉर्डन कोलफील्ड्स लिमिटेड (एनसीएल) के केन्द्रीय कर्मशाला (सीडब्ल्यूएस) की संपदा महिला समिति ने कल्याणकारी गतिविधियों के तहत शासकीय प्राथमिक पाठशाला, गर्दा के सभी विद्यार्थियों को सर्दी प्रारंभ होते ही हाथ से बुनी हुई टोपियां वितरित कीं। ये टोपियां समिति की सदस्याओं द्वारा बुनी गई थीं। साथ ही, इस अवसर पर विद्यार्थियों को चित्रकला हेतु ड्रइंग पुस्तिका एवं कलर पेंसिल भी वितरित की गई।

इस अवसर पर समिति की अध्यक्ष श्रीमती राधा राजशेखर कोट्टूरी एवं समिति की अन्य सदस्याएं उपस्थित थीं। समिति की अध्यक्ष ने अपने उद्बोधन में सभी बच्चों से अनुरोध किया कि वे इस सामग्री का उपयोग कर सर्दी से अपना बचाव करें एवं अपने स्वास्थ्य का ध्यान रखें तथा अपनी कल्पनाओं को चित्रकला के माध्यम से अभिव्यक्त करें।

सर्दी के इस मौसम में अनुकूल उपहार पाकर बच्चों के चेहरे खिल गए तथा बच्चों ने अपनी खुशियों का इजहार करते हुए ढेर सारी कविताएं सुनाईं। सभी बच्चों को नाश्ते के पैकेट भी दिए गए। विद्यालय की प्रभारी प्रधानाचार्य श्रीमती चित्रा पांडेय ने संपदा महिला समिति के इस योगदान के लिए समिति की भूरि-भूरि प्रशंसा की एवं आभार प्रकट किया।

गौरतलब है कि समय-समय पर संपदा महिला समिति कल्याणकारी गतिविधियों के तहत बच्चों के सर्वांगीण विकास पर जोर दे रही है। समिति यह उम्मीद करती है कि सभी बच्चे पूरे मनोयोग से अपनी पढ़ाई अनवरत जारी रखें।

कार्यक्रम को सफल बनाने में संपदा महिला समिति की श्रीमती शकुंतला गुप्ता एवं श्रीमती पूनम तिवारी का उल्लेखनीय योगदान रहा।

जनसंपर्क अधिकारी